

महादलित टोले के सबसे बुजुर्ग फहराएंगे झंडा

पटना। 26 जनवरी के मौके पर राज्य के सभी महादलित टोलों या गांवों में गणतंत्र दिवस समारोह मनाया जाएगा। इस दिन उस टोला या गांव के सबसे बुजुर्ग व्यक्ति से झंडोतोलन कराया जाएगा। इस दौरान स्वतंत्रता संग्राम के अलावा लोक कल्याणकारी कार्यक्रमों की जानकारी सभी उपस्थित लोगों को दी जाएगी। समारोह के

आयोजन के लिए सामान्य प्रशासन विभाग के प्रधान सचिव डीएस गंगवार ने सभी डीएम को आदेश जारी किया है।

इसके अनुसार डीएम, एसपी, डीडीसी, एडीएम, एसडीओ, एसडीपीओ, भूमि सुधार उप समाहर्ता, बीडीओ और सीओ को अपनी इच्छा के अनुसार किसी एक महादलित टोले में

जाकर आयोजित समारोह में शामिल होंगे। प्रधान सचिव ने ज्यादा से ज्यादा गांवों या टोलों में वरीय पदाधिकारियों को जाने को कहा है। डीएम को अपने जिले के संबंधित एमएलए और एमएलसी को इस समारोह की जानकारी देने और शामिल होने का अनुरोध करने के लिए पत्र लिखने को कहा है।